

مولانا شیر علی شاہ صاحب مدرس دارالعلوم سقانیہ

(تیسری قسط)

چند دن مسجد اقصیٰ سجے فضائل میں

بتلا سے چند دن قبل کے مشاہدات

بیت المقدس میں پندرہ روزہ قیام کے بعد مضافات اور صوامع مقدس دیکھنے کا عزم کیا۔
بستر زاویہ ہندیہ میں ساتھیوں کے پاس چھوٹا اور گرم کپن اپنے ساتھ لے لیا۔
عزیریا | موقف الباصات (بسن سینڈ) سے عزیزیت تک بس میں ایک گردش لیتے ہیں جو
یہاں سے دو کیلومیٹر کی مسافت پر جانب جنوب مشرق کو ایک حسین و جمیل قصبہ ہے۔ حضرت عزیر
علیہ السلام کی قبر اس بستی کے درمیان ایک جامع میں واقع ہے۔ جامع سطح زمین سے دس گز نیچے ہے
مجاور سے ہم نے وضو کرنے کے لئے پانی دریافت کیا۔ اس نے کہا وہ سامنے کنواں ہے۔ اس سے
پانی حاصل کر لیں۔ دیکھا تو پانی ایک گز کی مسافت پر ہے۔ آدمی لائق مبارک کے لڑنا بھر سکتا ہے۔ پہاڑی
پر پانی کی یہ بہتات قابل تعجب ہے۔ مسجد صخرہ کے جانب شمال میں بھی دو تین کنوئیں تھے مگر
وہاں پانی ڈھائی تین گز کی مسافت پر تھا۔ قبر پر یہ کلمات درج ہیں :
هَذَا صَدْرُ نَجْوَى اللَّهِ زَيْنِ عَلَيْهِ السَّلَامُ یہ عزیر علیہ السلام کی قبر ہے۔
اس جامع کے محراب میں یہ آیت باؤب نظر خط سے نقش ہے :

اِنَّ كَاتِبِيْنَ مَرْتَبَتِيْ ذَرِيَّةٍ ذَوِيَّةٍ وَجِيْحَ خَاوِيَّةٍ
عَلَى عُدُوِّ شَعْمَاةَ الرَّحْمٰنِ اِنِّيْ يُحْيِيْنِ هَذِهِ اللّٰهُ
بَعْدَ مَوْتِهَا فَاَمَّا نَسْتُ اللّٰهُ بِاَسْمَائِهِ غَايِبٌ

اسے حمد صیغے لیا آپ نے اس شخص کا واقعہ نہیں
سنا۔ جو اس شہر (بیت المقدس) پر گزرا جبکہ
یہ شہر سمندر ہو گیا تھا۔ بولا۔ اللہ تعالیٰ اس شہر کو کیسے

بَعَثْنَا (الایة) هَذِهِ الْآیَةُ تَنْزِلَتْ زنده کریگا۔ پس اللہ تعالیٰ نے اسکو سورس بردہ
فَجِئْ حَقَّ صَاحِبِ هَذَا الْمَقَامِ۔ لکھ کر دوبارہ زندہ کیا۔ یہ آیت صاحبِ روضہ
(عزیر علیہ السلام) کے حق میں نازل ہوئی ہے۔۔۔

حضرت عزیر علیہ السلام کے روضہ کے گرد و پیش رومیوں اور عربیوں کے متعدد بڑے گچے
ہیں۔ خاکھروہ گر با قابل دید ہے جو روضہ کے جانب مشرق متصل ہے۔ اس گچے کے بارے
میں مشہور ہے کہ یہ عزیر علیہ السلام کی رہائش گاہ تھی۔ اس گچہ میں زمین دوز پرستے مکانات ہیں۔ جو
قدامت اور مردو تلام کی گچہ سے بوسیدہ ہو گئے ہیں۔ اس قدیم تہ خانہ کی گھاسی کا کام شروع ہے۔
اس میں مزید تہ خانوں کے برآمد ہونے کا سراغ لگانا گیا ہے۔ اس تہ خانہ میں روحن زیتون نکالنے والا
وہ آلہ ابھی تک موجود ہے جس کے بارے میں کہا جاتا ہے کہ یہ عزیر علیہ السلام کے عہد مبارک کا ہے۔
عزیر سے ہم کبریٰ تک پانچ سو دانہ ہونے۔ راستہ میں سکر سیٹ سازی کا ایک بڑا کارخانہ دیکھا۔
کبریٰ ایک چھوٹا سا قصبہ ہے۔ یہاں سے شہر بیت المقدس صاف نظر آتا ہے۔ حضرت عمرؓ اسی
راستہ سے تشریف لائے تھے۔ کبریٰ سے بیت اللہ تک اس میں سوڑ ہونے۔ بیت المقدس سے
بیت اللہ تقریباً دس کلومیٹر ہے۔ اور کبریٰ تین گمش ہے۔ اگر درمیان میں یہودیوں کا مقبوضہ علاقہ نہ ہوتا
تو مختصر راستہ چار کلومیٹر ہے۔ راستہ میں سوڑ باھر قصبہ دیکھا۔ یہاں کی شاندار جامع مسجد قابل دید
بیت اللہ | یہ بہت بڑا شہر ہے۔ یہاں عیسائیوں کی اکثریت ہے۔ یہ شہر پہاڑ پر واقع ہے
یہاں کے دلکش خوبصورت مکانات صاف و شفاف سڑکیں اور راستوں۔ چاروں طرف ہند گاہ
تک پھیلے ہوئے سرسبز و شاداب باغات نے اس شہر کی رونق کو چار چاند لگا دئے ہیں۔ شہر کے
باہر آپ جہاں بھی نظر ڈالیں گے آپ کی نگاہیں سبزہ دانگوری پر پڑیں گی۔ نیچے تمام وادیاں، انجیر، زیتون
انگور، نارنج، سرو، خرفانی، آکچہ کے درختوں سے لبریز ہیں۔ اوپر پہاڑوں کو دیکھیں تو وہاں بھی باغات
کا سلسلہ قائم ہے۔ بیت اللہ میں تین مقدس مقامات ہیں۔ کنیۃ المہد۔ جامع عمر۔ قبر راحیل علیہا السلام۔
کنیۃ المہد | یہاں حضرت عیسیٰ علیہ السلام کی پیدائش ہوئی تھی۔ جس کے بارے میں قرآن مجید کی
یہ آیت نازل ہوئی :

فَاجَاءَ هَا الْبَنَاتُ إِلَى جَدِّهِ الْخَلَّةِ پھر لیا حضرت مریم کو روزہ ایک کھجور کے

تھے کے پاس۔۔۔

مجھے ساجھی نے کہا کہ یہاں چشمہ اور کھجور کہاں ہیں۔ میں نے کہا یہ تو ضروری نہیں کہ اب تک وہ کھجور اور

چشمہ باقی ہیں۔ — اگر قرآن مجید کے لفظ سرتیا کا معنی سردار لیا جائے (جیسا کہ بعض مفسرین فرماتے ہیں) فَذَجَعَلْنَا رَبَّكُنَّ تَحْتَكُ سَرْتِيَا۔ اسے مرہم تیرا پروردگار تجھ کو ایک بڑا سردار (یعنی) بخشنے والا ہے۔) تو چشمہ کے موجود نہ ہونے کا کوئی اشکال باقی نہیں رہتا۔ اور اگر سرتیا کا معنی چشمہ لے لیں تو بقول مفسرین یہ چشمہ اور کھجور بطور کرامت موجود ہو گئے تھے تاکہ حضرت مرہم ان امور خارقہ للعادۃ کو دیکھ کر مطمئن ہو جائے کہ جس طرح اللہ تعالیٰ نے اس خشک زمین پر چشمہ نکالا اور اس خشک دشت پر کھجوریں لگا دیں وہ مجھے بھی بطور خرق عادت بنیادینے پر قادر ہے۔

کنیت المہدیہ میں ہے۔ انہوں نے یہاں عظیم الشان پرشکوہ چرچ تعمیر کیا ہے۔ جس میں سینکڑوں سونے کے چھوٹے بھٹاٹ قانونس اور کٹورے شکاتے گئے ہیں۔ مسیح علیہ السلام کی پیدائش کا وہ مصنوعی تاریکیوں میں گھیر دیا ہے۔ عیسائیوں کے اکثر و بیشتر عبادت خانوں میں جعلی تاریکی پیدا کرنے کے لئے جا بجا دیواروں پر سیاہ عذاب لگا دئے گئے ہیں۔ اور بجلی کی روشنی سے ان مراکز کو محروم رکھا گیا ہے۔ یہاں بھی تمام دیواریں تصویروں سے بھری پڑی ہیں۔ جس جگہ عیسیٰ علیہ السلام کی پیدائش ہوئی ہے۔ وہاں سچی نذرانے اور شکرائے رکھتے ہیں۔

جامع عمر | اس کنیت المہدیہ کے سامنے جامع عمر ہے۔ یہ مسجد دو منزلہ ہے۔ حضرت عمرؓ نے اس جامع کی بنیاد رکھی ہے۔ انہوں نے یہاں بھی کنیت المہدیہ دیکھنے کے بعد نماز پڑھی تھی۔

قبر راحیل | ایدہ بنت علیہ السلام کی والدہ محترمہ بی بی راحیل علیہا السلام کی یہ قبر شہر کے جانب مغرب ہے۔ مقبرہ کے دروازہ کے پاس یہ قبر واقع ہے۔ یہاں سے پچاس قدم کے فاصلہ پر وہ چوک ہے۔ جہاں قریہ فلیل کو جانوالی بسین ٹھہرتی ہیں۔ اس چوک کے کنارے ایک دوکان سے میں کھجور خریدنے گیا۔ دوکاندار میان بیوی تھے۔ میں نے آدمی سے کہا کہ دوگوش کی کھجوریں دے دو۔ اس نے مجھے کھجوریں دیں۔ اسکی بوڑھی بیوی نے مجھے ایک مرہا سیدیب دیا۔ میں نے کہا اسکی کیا قیمت ہے۔ وہ کہنے لگی۔ بلاش۔ میں بلاش کے نلکہ کو نہ سمجھ سکا۔ میں نے پوچھا: کیا بخوبی بلاش ہے۔ اس نے کہا: جانا۔ اسی بلاش جیٹے۔ ہدیہ بتیج۔ سوچنے کے بعد معلوم ہوا کہ بلاش بلاشٹی سے مختلف ہے۔

پورسی کے اصرار پر میں نے وہ سیدیب لے لیا۔ وہ بہت خوش ہوئی۔

قریہ فلیل | بیت المقدس سے ۲۵ کلومیٹر اور بیت اللہ سے ۵۴ کلومیٹر کے فاصلہ پر ہے۔ بیت اللہ سے فلیل تک تمام پہاڑی علاقہ باغات سے معمور ہے۔ اور معلوم نہیں فلیل سے کس کس کہاں تک باغات کا یہ پیمہ مسلسل سلسلہ قائم ہے۔ بارگنا تولہ کی اگر ظاہری ادنیٰ حسنی برکت دیکھنا چاہیں

تو حرم ابراہیمی کے اس ماحول کو اگر دیکھتے ہیں۔ ہم نے شام کی سرسبزی و شا دہانی اور پھلوں کی بہتات کے متعلق ضرور سنا تھا اور پڑھا تھا۔ مگر آج اللہ تعالیٰ نے اپنی آنکھوں سے دیکھنے کا شرف بھی عطا فرمایا۔ واقعی۔۔۔ شنیدہ کے بعد ماخذ دیدہ۔۔۔ سننے اور دیکھنے میں بڑا فرق ہے۔ ہمارے علاقہ کی زرغیز زمین میں شکل انگور کا درخت لگتا ہے۔ یہاں پتھروں کے ڈھیروں میں انگور کے یہ گنجان باغات بارگنا حولہ کی زندہ جاوید حسی تفسیر نہیں تو اور کیا ہے۔ راستہ میں بہت سے چھوٹے قصبے دیکھنے میں آئے جن میں بطریق۔۔۔ الہیہ اور قریہ خضر بہت خوبصورت ہیں۔ قریہ خضر کے بارے میں مشہور ہے کہ یہاں خضر علیہ السلام کی قبر ہے۔ شوق ہے کہ واپسی پر اس جگہ کے دیکھنے کے لئے اتروں۔ اکثر صوفیائے محدثین کی رائے ہے کہ خضر علیہ السلام زندہ ہیں۔ روایات میں جو پیشگوئی وارد ہے۔ کہ وہ جانی فتنہ کی سرکوبی کے لئے جو نوجوان مدینہ منورہ سے نکلے گا، اور مدینہ کے میدانوں میں وہاں سے مقابلہ کرے گا۔ وہاں اپنی خدائی ثابت کرنے کے لئے لوگوں سے کہے گا کہ میں اس نوجوان کو قتل کر کے دوبارہ زندہ کروں تو میری خدائی کا اقرار کر دو گے۔ چنانچہ وہاں اس نوجوان کو قتل کر کے دوبارہ زندہ کر دے گا۔ یہ نوجوان ہنس کر بولے گا۔ اب مجھے تو قتل نہیں کر سکتا۔ کیونکہ میں نے حضور سے سنا ہے کہ وہاں دوبارہ قتل کرنے سے قاصر ہو گا۔ وہاں اس نوجوان کو دوبارہ قتل کرنے کے لئے ہر حربہ استعمال کر لیا مگر ناکام ہو کر یہاں سے بھاگ جائیگا۔ (یہ وہاں کے ساحرانہ کرشموں کا آخری کرشمہ ہو گا۔ اور یہ شکست اس کے فرار اور فنایت کا باعث) صحیث میں جس نوجوان کا ذکر ہے صوفیاء فرماتے ہیں کہ یہ خضر علیہ السلام ہوں گے۔ امام بخاری رحمۃ اللہ علیہ و بعض دیگر محدثین کی عبارت سے خضر علیہ السلام کی وفات معلوم ہوتی ہے۔ ممکن ہے کہ یہ خضر علیہ السلام کی پیدائش کی جگہ ہو اور اس وجہ سے قریہ خضر علیہ السلام سے موسوم ہو۔

ہم عصر کے وقت قریہ خلیل پہنچے۔ حرم ابراہیمی بس سٹینڈ کے قریب ہے۔ حرم ابراہیمی اس احاطہ کا نام ہے۔ جہاں ابراہیم علیہ السلام اور ان کی اسباط و اولاد کی قبور ہیں۔ اس جگہ کو مدین انبیاء اور غار انبیاء بھی کہتے ہیں۔ ابراہیم علیہ السلام، اسحاق علیہ السلام، یعقوب علیہ السلام اور ان تینوں کی ازواج مطہرات اور یوسف علیہ السلام اور دیگر انبیاء کرام کی قبریں تہ خانہ میں ہیں۔ اس تہ خانہ کے اوپر ایک مسجد تعمیر کی گئی ہے۔ ترکی دور حکومت میں سلطان عبدالحمید خان نے اس مسجد میں توسیع کر کے از سر نو عالی شان جامع مسجد کی شکل میں تعمیر کیا ہے۔ باقی کا نام اور تاریخ تعمیر مندرجہ ذیل اشعار میں ذکر ہے۔ جو جامع کے اندرونی دروازہ پر کندہ ہیں۔

۱۔ عَبْدُ الْحَمِيدِ لَهُ الْمَآشِرُ مُحَمَّدٌ، دَالِيهِ مَسْعَى الْخَيْرِ دَوْمًا لِيَسْنَدَهُ
 ۲۔ وَبِامْرَأَةٍ هَذَا الْبِنَاءِ جُبَدَتْ فِي الْمَسْجِدِ السَّامِعِ الْخَلِيلِ لِنَشْهَدِ
 ۳۔ فَانَّهُ يَمْنَحُهُ الَّذِي يَرْفَعُهُ بِهِ مِنْ طَوْلِ عَمْرِ بِالْمَبْرَةِ يُرْفَعُ
 ۴۔ اِنْ تَسَلَّنَ عَنْ ظَلَعِ عَصْرِ اَرَّخَنَ قَلْبَ ظَلَمَهُ عَبْدُ الْحَمِيدِ الْاَلْمَجْدِ
 ۵۔ سلطان عبد الحمید خاں کے مناقب قابل ستائش ہیں۔ اور نیک مساعی کی نسبت ہمیشہ ان کی طرف ہوتی ہے۔

۶۔ اسکی فرمائش پر خلیل کی اس بلند پایہ مسجد کی عمارت کی تجدید کی گئی۔
 ۷۔ اللہ تعالیٰ اسکو طویل زندگی بخشے جس میں وہ کرم گسٹری کر سکے۔

۸۔ اگر آپ تاریخ تعمیر و بنائش کو دیکھتے ہیں تو ابجدی کلمات میں اسکی تاریخ ظہر عبد الحمید ^{۱۳۱۲ھ} الالمجد ہے۔

اس تہ خانہ میں اندر جانے کی اجازت نہیں ہے۔ کہا جاتا ہے کہ اس میں ہزاروں پیغمبروں کی قبریں ہیں۔ کہتے ہیں کہ اکثر پیغمبروں نے اپنے ورثہ کو پیشین کی تختیوں کے ہیں غار انبیاء میں دفن کر دیا جاتے ہیں۔ یوسف علیہ السلام مصر میں وفات پانگئے۔ مگر انہوں نے وصیت کی تھی کہ میری لاش کو اپنے ابا و اجداد کے مقبرہ کے پاس بے جانا۔۔۔ مصر اور خلیل کے درمیان اتنی زیادہ مسافت نہیں مگر بدقسمتی سے بنی اسرائیل کے مقبروں سے علاقہ نے خٹکی کے اس راستہ کو محفل کر دیا ہے۔

اوپر مسجد میں صرف سات قبروں کے نشانات لکڑی سے بنا لئے گئے ہیں۔ ہر قبر کی اونچائی سات فٹ لمبائی تیرہ فٹ اور چوڑائی پانچ فٹ ہے۔۔۔ محراب سے دو گز کے فاصلہ پر حضرت اسماعیل علیہ السلام کی قبر ہے۔ اور اس کے بالمقابل بائیں طرف ان کی بیوی سیدہ رفیقہ کی قبر ہے۔ ان قبروں کی جانب شمال حضرت ابراہیم علیہ السلام کا روضہ ہے۔ حضرت خلیل الرحمان ابراہیم کی یہ قبر تمام روئے زمین میں دوسری قبر ہے۔ جبکہ اکثر علماء کرام کا اتفاق ہے۔ رحمت کائنات حضرت محمد مصطفیٰ صلی اللہ علیہ وسلم کے روضہ مطہرہ پر تو سب متفق ہیں۔ لیکن روضہ ابراہیمی میں اکثر علماء کا اتفاق ہے۔ ان دو مقدس قبروں کے علاوہ دیگر انبیاء کرام کے مدفن مختلف ذیہ ہیں۔ مثلاً آدم علیہ السلام کی قبر سرانڈیپ میں بھی بتائی جاتی ہے۔ اور عراق میں دیارے و بطلہ کے کنارے بھی۔ اور اسی مدفن انبیاء میں بھی۔

حضرت ابراہیم علیہ السلام کی قبر سے بائیں طرف حضرت سارہ کی قبر ہے۔ یعقوب علیہ السلام اور ان کی بیوی لائقہ اور یوسف علیہ السلام کی قبور مسجد کے شمالی حصہ میں ہیں۔ اوپر سے تہ خانہ دیکھنے

کے لئے مسجد میں پھر سات چھوٹے سوراخ چھوڑ دئے گئے ہیں۔ میں نے دیکھا تو نیچے ایک دم دم چراغ جل رہا تھا۔ تاریکی کی وجہ سے کچھ نہ دیکھ سکا۔ یہ چراغ خادم ہلاتے ہیں۔ ان سوراخوں پر آپ اپنا چہرہ رکھیں تو وہ خانہ سے آتی ہوئی ٹھنڈی خوشبودار ہوا محسوس کریں گے۔

اس مسجد اور روضہ ابراہیمی کے بارے میں مجھے حضرت شیخ الحدیث مولانا ذکریا صاحب مدظلہ کی کتاب فضائل حج کا ایک قصہ یاد آیا۔ جو انہوں نے علامہ مستطانی کی کتاب مواہب لدنیہ سے نقل کیا ہے۔ شیخ ولی الدین عراقی کا بیان ہے کہ میرے والد شیخ زین الدین عراقی اور شیخ عبدالرحمان بن رجبؒ دونوں حضرت ابراہیم علیہ السلام کی قبر کی زیارت کے لئے گئے۔ جب قرۃ غلیل کے قریب پہنچے تو ابن رجبؒ نے کہا میں نے تو مسجد میں نماز پڑھنے کی نیت کر لی۔ تاکہ حضورؐ کی روایت: لا تشد الرحال الا لثلاثہ مساجد سے مخالفت نہ ہو۔ میرے والد زین الدین عراقی نے ابن رجب کو جواب دیا۔ کہ آپ نے تو حدیث کی مخالفت کر لی۔ اس لئے کہ آپ نے ان تینوں مسجدوں کے سوا دوسری مسجد میں نماز پڑھ لی۔ حدیث میں تو صرف مسجد الحرام، مسجد نبوی اور مسجد اقصیٰ کا ذکر ہے۔ میں نے تو حدیث رسول اللہ صلی اللہ علیہ وسلم پر عمل کیا۔ حضورؐ فرماتے ہیں: کنت غنیت کعب عن زیارة القبور الا فزردوھا۔ ترجمہ: میں نے تم کو قبروں کی زیارت سے منع کیا تھا۔ سوا ب زیارت کیا کرو۔

درحقیقت انبیاء کرام اور صلحائے امت کی قبور کی زیارت ستحس امر ہے۔ چونکہ ابتداً اسلام میں لوگ بت پرستی چھوڑ کر مسلمان ہوئے تھے اس لئے حضورؐ نے قبروں کی زیارت سے منع فرمایا کہ مبادا کہیں قبر پرستی کا شکار نہ ہو جائیں۔ جب مسلمانوں کے دلوں میں اسلام اور توحید کا عقیدہ راسخ ہوا تو پھر قبروں کی زیارت کی اجازت دے دی گئی۔ اور بعض روایات میں تو زیارت قبور کا فائدہ بھی بتلایا کہ اس سے موت اور آخرت یاد آجاتی ہے۔ یہ فائدہ اس لئے بیان فرمایا تاکہ لوگ اہل قبور سے اپنی حاجت روائی نہ چاہیں۔ جیسا کہ بعض لوگ قبروں پر جا کر غلاف بوسی۔ قبر پرستی و دیگر خلاف شرع امور کے مرتکب ہوتے ہیں۔ اہل قبور کو قاضی الحاجات اور مشکل کشا سمجھتے ہیں۔ ایسے لوگوں کے لئے زیارة القبور ممنوع ہے۔ اور ان کی تباہی و گمراہی کا باعث ہے۔ لاشدہ الرجال میں یہی شفقہ ہے۔

یعنی قلیل ثواب حاصل کرنے کے لئے دور دراز مسجدوں میں نماز پڑھنے کی خاطر بیشمار مشکلات سفر اٹھانے کی کیا ضرورت ہے۔ جیسا کہ جمعیۃ الوداع پڑھنے کے لئے دہلی کی جامع مسجد میں دور دراز سے مرد اور عورتیں حاضر ہوتی ہیں۔ بے پناہ ہجوم کی وجہ سے بے پردگی، تاجاڑ، امور اور کئی تکالیف کا سامنا کرنا پڑتا ہے۔ نیز لاشدہ الرجال میں ستمنی منہ امام احمد بن حنبلؒ کی روایت کے مطابق ابی مسجد ما ہے۔

ہر سنا احمد میں موجود ہے۔ اور جو صاحب فتح الباری اور علامہ عینی نے نقل کیا ہے۔ ایضاً بیچ المصلیٰ ان ليشد رحاله الى مسجد بيتي في الصلاة غير المسجد الحرام والمسجد الاقصى ومسجدى - یعنی نمازی کو مناسب نہیں کہ وہ کسی مسجد میں نماز پڑھنے کی خاطر سفر کرے ماسوائے مسجد حرام، مسجد اقصیٰ اور مسجد نبویؐ کے۔
روضة ابراہیم کے دروازہ پر مقام ابراہیم من دخلہ کان آمنا سلام علی ابراہیم۔ اور اس کے نیچے یہ اشعار درج ہیں :-

عطا خلیلہ اللہ ارجوا نظرةً ارقح جما العليا في السدارين
ازراہ نوازش اے خدا کے دوست ایک نگاہ کا امیدوار ہوں جس کے ذریعہ میں تارین
کی لمبائیوں پر ناز ہو جاؤں۔

اصححت محسوباً عبد اُخادماً ومفاخراً في خدمة الثقلين
میں آپ کا خدمت گزار غلام ہوں۔ اور انس و جن کی خدمت کرنے پر فخر کرنے والا ہوں۔
مدونیت عبدك سيدى لايرتجى الا رضاك ولحمة بالمعينة
اے آقا دویش ”آپ کا غلام ہے جو آپ کی رضامندی اور آنکھوں کی ایک نظر کا
امیدوار و طالب ہے۔

اسعنت في سيرة جبر عبيرة انت الغيور عليه في المحالين
از روئے غیرت آپ اس کے مطالبہ کو قبول فرما۔ آپ ظاہر و باطن کے دونوں حالات
میں بہت بڑے غیور ہیں۔

صليت مع سكان عاتك دائماً ابغى صلوات الله في الكونين
آپ پر بجز ساکنانِ عاتدِ ہمیشہ کے لئے خداوندِ قدوس کی ترو تازہ و عمدہ رحمتیں دینا اور تروت
میں نازل ہوتی رہیں۔

اہلِ خلیل کی پیاری باتیں | قریہ خلیل کی آبادی تیس ہزار سے متجاوز ہے۔ خلیل کا قدیمی نام جردون ہے۔ جو بعد میں ابراہیم خلیل اللہ کی نسبت سے قریہ خلیل سے مشہور ہو گیا ہے۔ یہاں کے لوگ انتہائی خوش خلق اور دیندار ہیں۔ یہاں کے عربوں میں وہی اطلاق پایا جاتا ہے، جو ان کے آباد و اہلاد کے متعلق کتابوں نے بیان کیا ہے۔ عربین مشرقین کے بعد تمام بلاد عربیہ میں یہ واحد نسبی ہے جس میں نسبی ہیں اور نہ سیمیوں کے مدارس و گناہیں۔ نہ یہاں سیتا ہے۔ اور نہ فحاشی و عریانی کے ایمان سوز مناظر ہیں جگہ میں آپ جاؤں وہاں کے باشندے آپ کو احلاً و مطہلاً سے خوش آمدید کہیں گے۔ ویسے تو اردن

لے لکھتی نہ عام ہو اور لاخذ الرجال الى مکات ما راد لیا جائے تو پھر تجارت۔ سیاحت۔ جہاد۔ طلب علم کے لئے بھی سفر اجازت ہو جاتے گا۔ (ماخوذ از انفاذات حضرت شیخ الحدیث مولانا عبدالحق صاحب دہلوان درس ترمذی شریف مع اقتصاد)

کے تمام باشندے پاکستانیوں سے بڑی محبت رکھتے ہیں۔ پاکستانی فوج اور پاکستانی عوام کی برأت و شجاعت کی داد دیتے ہیں۔ مگر خلیل کے باشندے منساری اور عظیم المزاجی میں سب سے آگے ہیں۔ واقعی یہ اہل خلیل ہیں۔ عربوں کی فصاحت اور غلافت زبان کا اندازہ یہاں اگر محسوس ہوتا ہے۔ آپ اگر کسی کو السلام علیکم کہیں۔ تو جواب دے لیں السلام مع السلام اہلاً وسجلاً یا مرحباً سنیں گے۔ معصوم بچے پیاری زبان سے مرحبا یا حاج پاکستانی کہتے ہوئے بہت محبوب نظر آتے ہیں۔ اگر آپ نے کسی معصوم بچے کو شکر کہا وہ فوراً اس کے جواب میں عفواً کہے گا۔ اور بیڑوں سے بھی عفواً یا لا شکر علی الواجبے سنیں گے۔ انتہ موفق۔ انتہ مغفور۔ انتہ مقبول یہ ان کے پیارے کلمات ہیں۔ زیادہ محبت کے اظہار کے لئے اہلین اور مرحبتین استعمال کرتے ہیں۔ بعض تو یا ماٹہ مرحبا بھی کہہ لیتے ہیں۔ گاہک دوکاندار کے پاس اگر روزانہ کسی دفعہ آئے تو السلام علیکم کہے گا۔ اور دوکاندار اہلاً وسجلاً سے جواب دیگا۔ اگر کوئی غصہ میں آجائے تو دوسرا اسکو صلی علی اللہ کہہ کر اس کے غصہ کو ٹھنڈا کر دیگا۔ آپ دُور سے فارغ ہو جائیں تو آپ کو زمزم یا زمزم کہیں گے۔ یعنی اللہ تعالیٰ آپ کو زمزم کا پانی بلائے۔ اس کے جواب میں آپ جمعاً یا جمعین کہیں گے۔ آپ نماز سے فارغ ہو جائیں تو آپ کو حرم یا تقبلہ اللہ کی دعا کریں گے۔ یعنی اللہ تعالیٰ آپ کو حرم مکہ میں نماز پڑھنے کی سعادت بخشے۔ اس کے جواب میں بھی آپ جمعاً یا متکم کہیں گے۔ صبح کے وقت صباح الخیر کہیں گے۔ اس کا جواب آپ صباح النور سے دیں گے۔ شام کے وقت مساء الخیر اور جواب مساء النور ہوگا۔ پانی پینے تو آپ کا ساقی ہنستا کہے گا۔ آپ ہٹا کر اللہ کہیں گے۔ آپ اگر کسی بوتل میں چلے جائیں۔ تو بیٹھے ہوئے لوگ آپ کو اللہ بالخیر کہیں گے۔ آپ بھی یہی جواب دیں گے۔ اللہ یکرہکم۔ اللہ یمسینکم بالخیر۔ شابابک بالخیر ان کی خصوصی دعائیں ہیں۔ یہ چند عوار سے حسن اخلاق کی ترجمانی کے لئے کافی ہیں۔ انشاء اللہ کسی دوسری فرصت میں اس پر مفصل بحث کی جائے گی۔

قریہ خلیل میں عصر کے وقت پہنچا عصر کی نماز پڑھ کر قرآن مجید کی ان سورتوں کی تلاوت شروع کی جن میں ابراہیم علیہ السلام کی ایثار و قربانی کا تذکرہ ہے۔ مغرب کی نماز کے بعد ایک نوجوان فقہ کی کوئی کتاب پڑھا رہا تھا۔ چودہ بندہ تک نوجوان اور بوڑھے شریک درس تھے۔ مار تیلیں و کثیر کی بحث میں مختلف مذاہب بیان کرتا رہا۔ عبارت پڑھتے پڑھتے ایک جگہ رک گیا۔ سوچ بچار کے بعد کہنے لگا کہ عبارت کے مقصد کو میں نہیں سمجھتا۔ رات کو کافی مطالعہ بھی کیا ہے۔ مگر کچھ سمجھ میں نہ آیا۔ آپ سے اگر کسی کی سمجھ میں آیا ہو تو بیان کریں ہر ایک ایک دوسرے کی جنبش لب کا منظر نظر آ رہا تھا۔ چونکہ میرا لباس پاکستانی

تھا۔ اور پھر سے پڑھا دہری بھی تھی۔ اس لئے میں ان میں ابینی محسوس ہو رہا تھا۔ ان کی نگاہیں بیکایک میری طرف متوجہ ہوئیں۔ مگر میں خاموش رہا۔ اس نوجوان نے ساتھیوں سے دریافت کیا کہ یہ جگہ مشکل ہے۔ اسکو چھوڑ کر آگے کتاب الصلوٰۃ کی بحث شروع کر لیں گے۔ ساتھیوں نے کہا بہت اچھا۔ اس جگہ پر نشان لگا بیٹھے کسی سے اس کے بارے میں پوچھ لیں گے۔ اس نوجوان کے علمی ذوق و شوق اور جذبہ تدریس و تلمیح کو دیکھ کر مجھے مجبوراً شریکِ بحث ہونا پڑا۔ میں نے ان کو اس عبارت کی وضاحت کی وہ بہت ہی خوش ہوئے۔ اور امام ابوحنیفہ رحمۃ اللہ علیہ کی دلائل سے کافی متاثر ہوئے۔ عشاء کی نماز تک ہم مصروف گفتگو رہے۔ اس نوجوان نے کہا کہ میں یہاں ایک سکول میں مدرس ہوں، مذہبی کتب سے کافی شغف و محبت ہے۔ مگر یہاں نہ کوئی مذہبی مدرسہ ہے نہ کوئی مدرس۔ عشاء کی نماز پڑھانے کے لئے انہوں نے مجھے کہا۔ میں نے معذرت کی کہ میں مسافر ہوں۔ یہ میری سعادت ہو گی کہ حرم ابراہیمی میں مقیم امام کے پیچھے چار رکعت پڑھوں۔ یہاں کے جودت عبدالبنی نامی ایک نوجوان نے مجھے قرآن مجید کا ایک قیمتی نسخہ بطور تحفہ دیا وداشت دیا۔ صبح کی نماز میں امام نے رَسَائِلُ اَسْكَنتُ مِنْ ذَرِيَّتِي بَوَاجِ عَيْرِ ذِي رَزَعٍ عَسَآءَ بَيْتِكَ الْحَرَمِ كِي آیتیں تلاوت کیں۔

حرم ابراہیمی میں صاحبِ لسان اور خوش الحان قاری کی زبان سے ان ہی آیات کا سننا سننے والوں کے دلوں میں لازمی طور پر عجب کیفیت پیدا کرے گا۔

صبح ایک ہوٹل میں چائے پینے میں مصروف تھا۔ ہوٹل کا مالک ایک بوڑھا شخص تھا۔ دوسرے بوڑھے نے آکر ہوٹل کے مالک کو کہا ہے

يا من بدنيا مشغلا قد عترت طوك الاملا

اے دنیا کے کاموں میں مصروف، جسکو حرص نے دھوکہ میں ڈالا ہے۔

مالک ہوٹل نے اس شعر کا جواب دیا کہ حلال کمائی بڑھاپے کی حالت میں حرص نہیں بلکہ قابلِ تحسین ہے۔ اس موضوع پر دونوں بوڑھے پوری فراخ دلی سے بحث مباحثہ کرتے رہے اور میں ذوقِ سماع حاصل کرتا رہا۔

یہاں بہ نسبت دوسرے شہروں کے کافی ارٹائی ہے۔ اور یہاں کی روٹی اور سالن قدرتی طور پر لذیذ اور پُر لطف ہیں

قریہ خلیل سے قبرینہ بنی نعیم چھ کیلومیٹر ہے۔ یہاں لوط علیہ السلام کی قبر ہے۔ یہ ایک معمولی جگہ ہے۔ یہاں سے 'دورہ' دس کیلومیٹر ہے۔ نوح علیہ السلام کا مزار یہاں بتایا جاتا ہے۔ مگر صحیح بات یہ ہے کہ

روح علیہ السلام کی قبر عراق میں ہے۔ خلیل سے واپسی پر ہم "ملحول" کی بس میں بیٹھے۔ ملحول تقریباً دس میل کے فاصلہ پر ایک چھوٹا سا گاؤں ہے۔ اس میں یونس علیہ السلام کی قبر ہے جو مستقل گھر والوں کی تحویل میں ہے، ہم نے اہل خانہ سے اجازت مانگی۔ ایک عورت نے دروازہ کھول کر ہمیں اندر جانے کی اجازت دی اور وضو کے لئے کنوئیں سے پانی نکالا جو ڈیڑھ دو گز کے فاصلہ پر ہوگا۔ قبر پر یہ آیت لکھی گئی ہے

فنادی فی الظلمت ان لاله الا انت سبحانک انی کنت من الظالمین۔

یہاں سے کچھ فاصلہ پر حضرت یعقوب علیہ السلام کے توام (جڑواں) بھائی (جو پیغمبر تھے) کی قبر ہے۔ عبد اللہ بن مسعودؓ کی قبر بھی یہاں بتاتے ہیں۔ اور حضرت ایوب علیہ السلام کی قبر بھی۔

قریہ ملحول کے سامنے قریہ بیت عمر ہے جو سامنے دکھائی دیتا ہے۔ اس میں حضرت یونسؑ کے والد محترم نبی مثنیٰ علیہ السلام کا روضہ ہے۔ ملحول میں ہم اتفاقاً ایک جنازہ میں شریک ہوئے۔ قبرستان میں پہلے سے قبر تیار تھی۔ چونکہ یہ پہاڑی علاقہ ہے۔ اس لئے بروقت قبر کھودنا مشکل ہے۔ تدفین کے بعد تمام لوگ قبرستان سے نکل کر دو صفوں میں کھڑے ہو گئے۔ ایک صف دسے ترتیب آتے اور دوسری صف والوں کے ساتھ یکے بعد دیگرے مصافحہ کرتے وقت زبان سے یہ کلمات کہتے جاتے تھے۔ عظمہ الله اجرک واعطاک الصبر والسلوان۔ خدا آپ کو اجر جزیل اور صبر و تسلی بخشے۔ ایسا وہ صف میت کے خویش واقارب پر مشتمل تھی۔ اور بالمقابل کی صف میں گاؤں اور اس پاس کے لوگ تھے۔ جو رخصت لیکر چلے گئے۔ ہمارے علاقہ میں غلط رواج ہے۔ میت کے وراثہ خواہ کتنے غریب ہوں۔ مگر وہ سووی یا غیر سووی قرصہ سے کہ جنازہ میں شریک ہونے والوں کے لئے کھانے کا انتظام کرتے ہیں۔

ملحول سے ہم قدس کی بس میں بیٹھے۔ واپسی پر قریہ حضر میں اترنے کا ارادہ بارش کو بہرے ترک کرنا پڑا۔ بس کے کلینر نے مجھ سے پوچھا کہ میں نے سنا ہے۔ پاکستان میں عمدت کا مہر بہت کم ہے۔ میں نے کہا پاکستان کے مختلف علاقوں میں مختلف مقدار میں مہر دیا جاتا ہے۔ تاہم عام طور پانچ سو روپیہ سے ایک ہزار تک مہر ہے۔ اس نے کہا یہاں ایک سو دینار (دو ہزار روپیہ) مہر معمول (نقد) ہے۔ اور ڈیڑھ سو دو سو دینار (تین چار ہزار روپیہ) مہر غیر معمول ہے۔ (یعنی خاوند کے ذمہ ہے جب بھی خاوند کی استطاعت ہو وہ عورت کو ادا کرے گا۔) اس نے کہا کہ مہر کی گرانہی نے بہت سے نوجوانوں کو شادی کے انتظار میں بوڑھا کر دیا ہے۔ اور کئی نوجوان ٹھکیاں تجرد کی زندگی بسر کرتے کرتے سر کے بال سفید کر چکی ہیں۔ میں نے کلینر کو بتایا کہ یہی حالت وہاں بھی ہے۔

(باقی آئندہ)